

# Lisaun 11: Tribulasaun

## A. Esperiensia anin boot sira iha ita nia moris

1. Wainhira disiplu sira hetan anin boot iha Tasi Galileia, oinsa mak Jezus nia prezensa lori mudansa ba sira nia moris? Markus 4:35-41
2. Oinsa Jezus nia prezensa halo diferensa iha Marta no Maria nia moris bainhira sira hasoru anin boot mate nian? Joao 11:32-44
3. Oinsa mak Jezus nia prezensa halo diferensa iha feto ida nia moris ne'ebe mak hasoru hela anin boot moras nian? Markus 5:25-34
4. Anin boot saida mak disiplu nain rua ne'e foin hasoru bainhira sira la'o tuir dalan ba Emaus? Oinsa mak Jesus nia prezensa halo mudansa ba sira nia moris? Lukas 24:13-24, 25-35
5. Konsellu saida mak ita boot sei fo ba ema ida ne'ebe hasoru hela anin boot ida agora daudaun?
6. Fahe esperensia balu ne'ebe ita boot sai husi anin boot iha ita boot nia moris. Oinsa mak ita nia relasaun ho Maromak halo diferensa durante tempu susar ne'e?

## B. Aprende husi Job nia Testemunha

1. Job mak ema ne'eb laran metin ba Maromak ne'ebe hasoru susar barak iha nia moris. Saida mak ita hatene kona ba Job? Job 1:1-5
2. Susar saida maka ita boot hasoru iha fatin serbisu?
3. Job nia kolega sira koko atu halo nia fiar katak ninia problema sira mai husi ninia sala rasik. Tuir sasin ne'ebe inspiradu ne'e, se mak hun ba problema sira ne'ebe Job hasoru daudaun? Job 1:9-12, 2:3-7
4. Oinsa mak Job nia feen fo konsellu ba nia atu hatan ba susar sira ne'e iha nia moris? Job 2:9
5. Ita boot bele fahe esperensia balu kona ba tentasaun ne'ebe ita hasoru no oinsa nafatin sadere aan ba Maromak?
6. Oinsa mak Job bele halo konfisaun sira ne'ebe hakerek iha Job 13:15 no Job 19:25 ?

## C. Nafatin hateke ba Jezus

1. Avizu saida maka autor Livru Ebreu nian fo mai ita ne'ebe mak relevante liu-liu bainhira ita hasoru anin boot no obstaklu sira iha ita nia moris? Ebreu 12:1-2
2. Enkorajamentu saida mak ita hetan iha apostlu Paulo nia sasin iha Roma 8:18 no 8:28?
3. Saida mak lisaun importante liu ne'ebe ita boot aprende husi ita boot nia estudu ohin?